

ಬಗ್ಗೆ ಸರ್ಕಾರಕ್ಕೆ ಮನವಿ ಸಲ್ಲಿಸಿದಾಗ್ಯೂ ಸಹ ಯಾವುದೇ ತರಹದ ಕ್ರಮ ಕೈಗೊಳ್ಳಲಾಗಿಲ್ಲ. ಗ್ರಾಮದ ಹರಜನರ ಬಗ್ಗೆ ಸತತವಾಗಿ ನಡೆಯುತ್ತಿರುವ ದಬ್ಬಾಳಿಕೆಯ ವಿರುದ್ಧ ಮತ್ತು ಅವರಿಗೆ ರಕ್ಷಣೆ ಕೊಡುವಲ್ಲಿ ವಿಫಲತೆಯನ್ನು ಸರ್ಕಾರದ ಗಮನಕ್ಕೆ ತರುವುದರೊಂದಿಗೆ ಈ ಬಗ್ಗೆ ತಕ್ಷಣ ಕಾರ್ಯಾಚರಣೆ ನಿರೀಕ್ಷಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಮಂತ್ರಿಗಳು).—ಈಗ ಗೃಹ ಮಂತ್ರಿಗಳು ನೇಲ್ಕನೆಯಲ್ಲಿದ್ದಾರೆ. ಆದ್ದರಿಂದ ಮುಂದಿನ ದಿನ ಸಭೆ ಸೇರಿದಾಗ ಉತ್ತರ ಕೊಡಿಸುವ ವ್ಯವಸ್ಥೆ ಮಾಡುತ್ತೇನೆ.

೮) ಪ್ರಾಥಮಿಕ ಶಾಲೆಗಳಲ್ಲಿ ಕೆಲಸ ಮಾಡುತ್ತಿರುವ ಉಪಾಧ್ಯಾಯರುಗಳಿಗೆ ಬಡ್ತಿ ಕೊಡುವ ಬಗ್ಗೆ.

ಶ್ರೀ ಎನ್. ಹೆಚ್. ಗೌಡ.—ಕರ್ನಾಟಕ ರಾಜ್ಯದ ಪ್ರಾಥಮಿಕ ಶಾಲೆಗಳಲ್ಲಿ ಕೆಲಸ ಮಾಡುತ್ತಿರುವ ಪದವೀಧರ ಶಿಕ್ಷಕರ ಪರಿಸ್ಥಿತಿ ತೋಚನೀಯವಾಗಿದೆ. ಕಳೆದ ೮-೧೦ ವರ್ಷಗಳಿಂದ ಶಾಸಕರಲ್ಲಿ, ಸಚಿವರಲ್ಲಿ ಮತ್ತು ಇಲಾಖೆಯ ಮುಖ್ಯಸ್ಥರಲ್ಲಿ ಅನೇಕ ಸಲ ನಿವೇದಿಸಿಕೊಂಡರೂ ಅವರ ಬೇಡಿಕೆ ಕಾನನ ರೋಧನವಾಗಿಯೇ ಉಳಿದಿದೆ. ಅವರು ಮುಖ್ಯ ತಮ್ಮ ಎರಡು ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟಿದ್ದಾರೆ.

೧. ಬಡ್ತಿ ಪ್ರಮಾಣವನ್ನು ಏರಿಸುವುದು.—ಹಿಂದೆ ರಾಜ್ಯದಲ್ಲಿ ಪ್ರಾಥಮಿಕ ಶಾಲೆಗಳ ಸಂಖ್ಯೆ ಬಡಳ ಕಡೆಮೇ ಇದ್ದಾಗ ಪದವೀಧರ ಶಿಕ್ಷಕರ ಬಡ್ತಿ ಪ್ರಮಾಣ ಶೇ. ೨೦ರಷ್ಟಿರಬೇಕು ಎಂದು ನಿಗದಿಪಡಿಸಲಾಗಿತ್ತು. ಆದರೆ ಈಗ ರಾಜ್ಯದಲ್ಲೇ ಪ್ರಾಥಮಿಕ ಶಾಲೆಗಳ ಸಂಖ್ಯೆ ಗಣನೀಯ ಪ್ರಮಾಣದಲ್ಲಿ ಏರಿರುವುದರಿಂದ ಪದವೀಧರ ಪ್ರಾಥಮಿಕ ಶಿಕ್ಷಕರ ಬಡ್ತಿ ಪ್ರಮಾಣವನ್ನು ಶೇ. ೫೦ರಷ್ಟಕ್ಕಾದರೂ ಏರಿಸಬೇಕಾದ್ದು ಅನಿವಾರ್ಯವಾಗಿದೆ.

೨. ಬಿ. ಎಡ್. ತರಬೇತಿಗೆ ಅವಕಾಶ ಕಲ್ಪಿಸಿಕೊಡುವುದು.—ಕಳೆದ ಮೂರು ವರ್ಷಗಳ ಹಿಂದೆ ಸರ್ಕಾರ ಹೊರಡಿಸಿದ ಆಜ್ಞೆಯ ಪ್ರಕಾರ ಪ್ರಾಥಮಿಕ ಶಾಲೆಯಲ್ಲಿ ಕೆಲಸ ಮಾಡುತ್ತಿರುವ ಪದವೀಧರ ಶಿಕ್ಷಕರು ಬಿ. ಎಡ್. ತರಬೇತಿಯನ್ನು ಪಡೆದರೆ ಮಾತ್ರ ಬಡ್ತಿಯನ್ನು ನೀಡಬೇಕೆಂದು ಕಡ್ಡಾಯಗೊಳಿಸಲಾಗಿದೆ. ಬಿ. ಎಡ್. ತರಬೇತಿಯನ್ನು ಪಡೆಯಲು ಪ್ರಾಥಮಿಕ ಪದವೀಧರ ಶಿಕ್ಷಕರಿಗೆ ರಾಜ್ಯದಲ್ಲಿ ಯಾವ ಅನುಕೂಲತೆಯೂ ಇಲ್ಲವಾಗಿದೆ. ಆದ್ದರಿಂದ ರಾಜ್ಯದ ಎಲ್ಲ ವಿಶ್ವವಿದ್ಯಾನಿಲಯಗಳಲ್ಲಿ ಈ ಹಿಂದೆ ಇದ್ದಂತೆ ಅಂಚೆ ತೆರಪಿನ ಬಿ. ಎಡ್. ತರಬೇತಿಯನ್ನು ನೀಡಲು ವ್ಯವಸ್ಥೆ ಆಗಬೇಕಾಗಿದೆ.

ಪ್ರಾಥಮಿಕ ಪದವೀಧರ ಶಿಕ್ಷಕರ ಮೇಲಿನ ಎರಡು ಜ್ವಲಂತ ಸಮಸ್ಯೆಗಳತ್ತ ಸರ್ಕಾರದ ಗಮನ ಸೆಳೆಯುತ್ತಿದ್ದೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಮಂತ್ರಿಗಳು).—ಮಾನ್ಯ ಸದಸ್ಯರು ಪ್ರಾಥಮಿಕ ಶಾಲಾ ಉಪಾಧ್ಯಾಯರ ಅತಿ ಮಹತ್ವವಾದ ಬೇಡಿಕೆಗಳ ಬಗ್ಗೆ ಬಹಳ ವಿವರವಾದ ವಿಚಾರಗಳನ್ನು ಸಭೆಯ ಮುಂದಿಟ್ಟಿದ್ದಾರೆ. ಈ ವಿಚಾರವನ್ನು ಶಿಕ್ಷಣ ಮಂತ್ರಿಗಳ ಗಮನಕ್ಕೆ ತಂದು ಸೂಕ್ತ ಉತ್ತರವನ್ನು ಮುಂದಿನ ಸಭೆಯಲ್ಲಿ ಕೊಡಲಿಕ್ಕೆ ಹೇಳುತ್ತೇನೆ.

೯) ಬೆಂಗಳೂರು ನಗರದಲ್ಲಿ ಮಕ್ಕಳ ಅಪಹರಣವಾಗುತ್ತಿರುವ ಬಗ್ಗೆ.

ಶ್ರೀ ಎಂ. ಎಸ್. ಕೃಷ್ಣನ್.—ಬೆಂಗಳೂರು ನಗರದಲ್ಲಿ ಮಕ್ಕಳ ಅಪಹರಣದ ಬಗ್ಗೆ ಅನೇಕ ದೂರುಗಳೂ, ಉಹಾಪೋಹಗಳೂ ಹಬ್ಬಿವೆ. ಕೆಲವು ನಿರ್ದೇಶನಗಳು ಇದಕ್ಕೆ ಪುರಾವೆ ಸಿಕ್ಕಿವೆ.

೨೧-೮-೧೯೮೫ರ ಬೆಳಿಗ್ಗೆ ೧೦ಕ್ಕೆ, ೧೦ ವರ್ಷದ ಕುಮಾರಿ ತಬನಾ ಘಾತಿಮಾ ಎಂಬ ಯಶವಂತಪುರದಲ್ಲಿ ವಾಸಿಸುವ ಹುಡುಗಿಯು ತನ್ನ ಶಾಲೆಗೆ (ಮೆಹಮ್ಮದ್ ಶರೀಫ್ ಶಾಲೆ) ಹೋಗುತ್ತಿದ್ದಳು. ಅವಳ ಅಕ್ಕ ರಜಿಯಾಸುಲತಾನ ಕೂಡ ಇದ್ದಳು. ಅವಳ ತಾಯಿ ಪ್ರೀಮತಿ ಜಗರುನ್ನಿ ತಾ.ಬಿಯವರು ಪಕ್ಕದ ಜಿಲ್ಲಾ ಅಭಿವೃದ್ಧಿ ಮಂಡಳಿಯ ಕಟ್ಟಡದ ಬಳಿ ಹೋಗಿದ್ದಾಗ ಕೆಲವು ಆಗುಂತಕರು ಕಾರಿನಲ್ಲಿ ಬಂದು ಈ ಹುಡುಗಿಯನ್ನು (ತಬನಾಘಾತಿಮಾ) ಅಪಹರಿಸಿಕೊಂಡು ಹೋಗಲು ಕಾರಿನಲ್ಲಿ